



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ៥៣៧ សហវ. រុប

ប្រកាស

ស្តីពី

ការដកហូតអាជ្ញាប័ណ្ណឆ្នោតជាបណ្តោះអាសន្នរបស់

ក្រុមហ៊ុនឆ្នោត រ៊ូយ៉ាល់ ហ្គ្រុប

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១.១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រម លេខ ០១ នស/រកម ចុះថ្ងៃទី ២៨ ខែ ធ្នូ ឆ្នាំ ១៩៩៣ ដែលប្រកាសអោយប្រើច្បាប់ស្តីពីប្រព័ន្ធហិរញ្ញវត្ថុ ហើយមានការកែប្រែក្នុងច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ១៩៩៥ ដែលត្រូវបានប្រកាសអោយប្រើដោយព្រះរាជក្រមលេខ ១១ នស/ ៩៤ ចុះថ្ងៃទី ៣១ ខែ ធ្នូ ឆ្នាំ ១៩៩៤ និង មានការកែប្រែក្នុងច្បាប់ស្តីពីហិរញ្ញវត្ថុ សំរាប់ការគ្រប់គ្រងឆ្នាំ ២០០០ ដែលត្រូវបានប្រកាសអោយប្រើដោយព្រះរាជក្រម លេខ នស/រកម/១២៩៩/១៥ ចុះថ្ងៃទី ២៩ ខែ ធ្នូ ឆ្នាំ ១៩៩៩
- បានឃើញព្រះរាជក្រមលេខ ០១ ន.ស.រកម ០.១៩៤/១៨ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញលិខិតលេខ ៩៤៩ សជណ ចុះថ្ងៃទី ២៧ ខែ សីហា ឆ្នាំ ១៩៩៦ របស់ទីស្តីការគណៈរដ្ឋមន្ត្រី ស្តីពីការសុំបង្កើតឆ្នោតឯកជនរបស់ក្រុមហ៊ុនឆ្នោត រ៊ូយ៉ាល់ ហ្គ្រុប
- បានឃើញសារាចរណែនាំលេខ ០១០ សហវ.ស ចុះថ្ងៃទី ៣១ ខែ កក្កដា ឆ្នាំ ២០០០ ស្តីពីកំណែទម្រង់ប្រព័ន្ធគ្រប់គ្រងអាជីវកម្ម ឆ្នោតឡូតូ
- បានឃើញអាជ្ញាប័ណ្ណឆ្នោតលេខ ០១៨ សហវ. ឧហ ចុះថ្ងៃទី ០៩ ខែ តុលា ឆ្នាំ ២០០១ ផ្តល់ជូនលោកនាយកក្រុមហ៊ុនឆ្នោត រ៊ូយ៉ាល់ ហ្គ្រុប
- បានឃើញលិខិតលេខ ២១៣២ សហវ.ឧហ ចុះថ្ងៃទី ១៦ ខែ ឧសភា ឆ្នាំ ២០០២ ស្តីពីឱសានវាចចំពោះការមិនបានបើកធ្វើអាជីវកម្ម រយៈពេល ០៦ ខែក្រោយពីថ្ងៃទទួលអាជ្ញាប័ណ្ណ ។
- បានឃើញលិខិតលេខ ៣២៧៧ សហវ.ឧហ ចុះថ្ងៃទី ០៩ ខែ កក្កដា ឆ្នាំ ២០០២ របស់ក្រសួងសេដ្ឋកិច្ច និង

ហិរញ្ញវត្ថុ ស្តីពីការសុំពន្យារពេលធ្វើសកម្មភាពអាជីវកម្មឆ្នោត របស់ក្រុមហ៊ុន រ៉ូយ៉ាល់ ហ្គ្រូប
តំរូវការចាំបាច់របស់ក្រសួងសេដ្ឋកិច្ច និងហិរញ្ញវត្ថុ ក្នុងការគ្រប់គ្រងអាជីវកម្មឆ្នោត ឡូតូ ឱ្យមានសណ្តាប់ធ្នាប់

សំរេច

ប្រការ ១ : ដកហូតជាបណ្តោះអាសន្ននូវអាជ្ញាប័ណ្ណឆ្នោតលេខ ០១៨ សហវ.ឧហ ចុះថ្ងៃទី ០៩ ខែ តុលា ឆ្នាំ ២០០១ របស់ក្រុមហ៊ុនឆ្នោត រ៉ូយ៉ាល់ ហ្គ្រូប ដោយមូលហេតុ ក្រុមហ៊ុនពុំបានអនុវត្តតាមខ្លឹមសារនៃ សេចក្តីណែនាំអនុវត្តអាជ្ញាប័ណ្ណឆ្នោតលេខ ០០៤ សហវ. ចុះថ្ងៃទី ០៩ ខែ តុលា ឆ្នាំ ២០០១ សាករណែនាំលេខ ០១០ សហវ.សរ ចុះថ្ងៃទី ៣១ ខែ កក្កដា ឆ្នាំ ២០០០ លិខិតជូនដំណឹង លេខ ២១៣២ សហវ.ឧហ ចុះថ្ងៃទី ១៦ ខែ ឧសភា ឆ្នាំ ២០០២ និងលិខិតជូនដំណឹង លេខ ៣២៧៧ សហវ.ឧហ ចុះថ្ងៃទី ០៩ ខែ កក្កដា ឆ្នាំ ២០០២ ។


ប្រការ ២ : ការផ្តល់សុពលភាពធ្វើអាជីវកម្មលើអាជ្ញាប័ណ្ណជាថ្មី គឺជាសិទ្ធិរបស់ក្រសួងសេដ្ឋកិច្ច និងហិរញ្ញវត្ថុ ។

ប្រការ ៣ : អគ្គលេខាធិការ នាយកខុទ្ទកាល័យ លោកប្រធាននាយកដ្ឋានឧស្សាហកម្មហិរញ្ញវត្ថុ លោកប្រធាន នាយកដ្ឋានពន្ធដារ លោកប្រធានរតនាគារជាតិ លោកប្រធាននាយកដ្ឋានរដ្ឋបាល និង ហិរញ្ញវត្ថុ និង អង្គភាពពាក់ព័ន្ធ ព្រមទាំងសាមីក្រុមហ៊ុន ត្រូវទទួលអនុវត្តប្រកាសនេះអោយមានប្រសិទ្ធិភាពខ្ពស់ ។

ប្រការ ៤ : ប្រកាសនេះមានសុពលភាពអនុវត្តចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ២៦ ខែ សីហា ឆ្នាំ ២០០២

លោកជំទាវ
លោកជំទាវ ហ៊ុន សែន
នាយករដ្ឋមន្ត្រី
និង ហិរញ្ញវត្ថុ
គាត ឈន់



- ចម្លងជូន**
- ទីស្តីការគណៈរដ្ឋមន្ត្រី
 - ក្រសួងមហាផ្ទៃ
 - ក្រសួងពាណិជ្ជកម្ម
 - សាលាក្រុងភ្នំពេញ
 - ដើម្បីជូនជ្រាប
 - ដូចប្រការ៣
 - ដើម្បីអនុវត្ត
 - ឯកសារ-កាលប្បវត្តិ